

Starvsskipan fyri nevnd Mentanargrunn Landsins

Við heimild í § 2 stk. 3 í kunngerð nr. 109 frá 21. september 2000, sum broytt við kunngerð nr. 156 frá 12. desember 2017 verður ásett soleiðis:

Fundarskipan

§ 1.

Formaðurin er fundarleiðari. Formaðurin og skrivarin fyrireika nevndarfundirnar og geva limunum fundarboð við dagsskrá og hjáløgðum neyðugum skjølum í seinasta lagi eina viku framman undan fundinum.

Um nevndin samtykkir tað, kunnu eisini onnur mál uttan fyri ásettu dagsskrá viðgerast á fundi, tí tey hava skund og ikki eiga at útsetast til næsta fund.

Aftan á hvønn nevndarfund verður skrivað fundarfrásøgn um viðgjörd mál og tiknar avgerðir.

Ein minniluti kann krevja sína støðu tilskilaða í fundarfrásøgnini.

Fundarfrásøgnin verður send limum og varalimum. Samstundis fáa limirnir fráboðan um næsta fund.

Á fyrstkomandi nevndarfundi verður fundarfrásøgnin lögð fram til góðkenningar og undirskrivað av teimum, ið vóru á fundinum.

Um limi berst frá at mæta á fundi, skal boðast frá til formannin skjótast gjørligt, og varalimur verður tál at mæta ístaðin. Tað áliggur skrivaranum at geva varalimum fundarboð.

Um hvørki limur ella varalimur fáa møtt á fundi, skal liminum/varalimum verða givið høvi til, skrivliga ella á annan hátt, at framføra síni sjónarmið um mál á dagsskránni. Um formaðurin ikki er á fundi, er varaformaðurin fundarleiðari.

Allar avgerðir verða tiknar á nevndarfundi. Tó kann nevndin geva formanninum heilmild at broyta avgerð nevndarinnar, tá umsøkjari søkir um at fáa freistina longda út um galdandi tíðarfreist, ella tá umsøkjari søkir um at gera broytingar í verkætlan síni.

Nevndin er viðtøkufør, tá ið í minsta lagi 3 nevndarlimir eru á fundi.

Avgerðir verða tiknar við vanligum atkvøðumeiriluta.

Standa atkvøðurnar á jøvnum, er atkvøða formansins avgerandi.

Nevndarlimir kunnu ikki søkja starvs- ella listafólkalønir. Tó ber til at søkja til verkætlanir, tí 4 ára skeiðið sum umboð fyri Mentanargrunnin ikki eigur at darva menta- ella listaætlanum hjá viðkomandi.

Viðgerð av umsóknum

§ 2.

Nevndin kann senda umsóknir til ummælis hjá serkønum ella boðsenda serkønum, tá hetta verður hildið neyðugt fyri málsviðgerðina, eins og umsøkjari kann fáa høvi at møta á fundi og geva frágreiðing fyri at lýsa málið betur.

Avgerðir skulu verða grundgívnar, og umsøkjari skal verða kunnaður um grundgeving nevndarinnar.

Starvslønir

§ 3.

Starvslønir verða latnar eftir umsókn til Mentanargrunn Landsins, skrivað á umsóknarbløð grunsins.

Umsóknir um starvsløn verða mettar við støði í teimum upplýsingum, ið eru nevndar í umsóknini, og skulu lúka krøvini í §1 í lógtingslóg um Mentanargrunn Landsins, og eftir nevndarinnar meting, verða av listaligum ella fakligum dygdareyðkennum.

Lýst verður alment eftir umsóknum til starvslønir umleið 2 mánaðir undan umsóknarfreistini.

Starvslønin verður útgoldin mánaðarlíga og svarar í upphædd til læraraløn á fólkkaskúlans lønarstigi 21, stig 1.

Listafólkalønir

§4

Endamálið við listafólkalønunum er at bøta um korini hjá yrkislistafólkum, sum í játtanarskeiðnum burturav arbeiða við list. Sambært § 4 a í kunngerð nr. 109 við broytingum.

Listafólkalønir verða latnar eftir umsókn til Mentanargrunn Landsins, skrivað á umsóknarbløð grunsins.

Listafólkalønir verða veittar við støði í verkevni ella verkætlan, sum lýkur krøvini í § 1 í lógtingslógini, og sum nevndin fyri Mentanargrunnin metir hava listalig ella faklig dygdareyðkenni. Tó kunnu listafólkalønir verða veittar við støði í listaligari fakligheit ella royndum hjá umsøkjara.

Nevndin fyri Mentanargrunn Landsins tekur út frá tilmæli frá serligum faknevndum endalígu avgerðina um, hvør fær listafólkaløn. Samlaðu útreiðslurnar skulu ikki vera meira enn tóka játtanin til endamálið.

Tey, ið fáa listafólkaløn, skulu í útgangsstøðinum arbeiða í minsta lagi í trý ár. Sama listafólk kann søkja listafólkaløn aftur 3. hvørt ár, tó soleiðis at samlaða skeiðið at fáa listafólkaløn kann vara í mesta lagi níggju ár.

Yrkislistafólk kunnu ikki røkja annað fast starv, meðan teimum verður veitt listafólkaløn. Tey kunnu hava inntøkur av teirra skapandi virkseminum, meðan tey fáa listafólkaløn.

Lýst verður alment eftir umsóknum til listafólkalønir umleið 2 mánaðir undan umsóknarfreistini.

Listafólkalønin verður útgoldin mánaðarliga og svarar í upphædd til læraraløn á fólkkaskúlans lønarstigi 21, stig 1.

Íverksetanarstuðul

§ 5.

Íverksetanarstuðul verður latin eftir umsókn til Mentanargrunn Landsins, skrivað á umsóknarblað grunsins.

Nevndin avger sjálv, hvussu nógvir íverksetanarstuðlar verða latnir, tá skal talið av stuðlum ikki verða fleiri enn fyra í senn.

Lýst verður alment eftir umsóknum til íverksetanarstuðul umleið 2 mánaðir undan umsóknarfreistini.

Annar stuðul

§ 6.

Stuðul til ymiskar verkætlanir og annar stuðul verður latin eftir umsókn til Mentanargrunn Landsins.

Lýst verður alment eftir umsóknum til stuðul av hesum slag.

Treytir o.a.

§ 7.

Stuðulsmóttakari skal lata Mentanargrunninum roknskap og frágreiðing, tá tiltak ella verkætlan er av, tó í seinasta lagi 1. apríl árið eftir játtanarárið. Henda áseting er eisini treyt fyri nýggjari tilsøgn.

Gongur verkætlanin yvir fleiri ár, verður frágreiðing at meta sum ávegisfrágreiðing, sum verður latin Mentanargrunninum á hvørjum ári. Tá stuðulin er 50.000 kr., men minni enn 100.000 kr., skal roknskapurin hava átekning, t.e. at ein uttanveltaður persónur vátar, at roknskapurin er settur upp sambært fyriliggjandi skjølum.

Tá stuðulin er 100.000 kr. og meir, skal roknskapurin verða grannskoðaður av góðkendum grannskoðara, og avriti av grannskoðanarprotokollini skal verða hjálgt. Starvsløn og listafólkaløn verður latin um skattaskipanina, og tí skal starvs- ella listafólkalønarmóttakari bert lata inn frágreiðing ella ávegisfrágreiðing.

Hevur starvs- ella listafólkalønarmóttakari fingið annan stuðul, letur hann inn roknskap fyri hendan partin eftir vanligu reglunum.

Eftirmering
§ 8.

Kunngerð og starvsskipan fyri Mentanargrunn Landsins og virkseimi grunsins verða at eftirmeta triðja hvørt ár eftir áheitan frá formanninum. Eftirmeringin verður gjørd av Mentamálaráðnum og nevnd grunsins í felag.

Alment
§ 9.

Viðvíkjandi ógegni og tagnarskyldu eru vanligu reglurnar um málsviðgerð í almennu umsitingini galdandi.

Mentamálaráðið, 21.06.2018

Rigmor Dam
landsstýriskvinna

/ Poul Geert Hansen
aðalstjóri